

(ഡി) പ്രസ്തുത സ്കൂളിലെ അധ്യാപകർക്കും ജീവനക്കാർക്കും ശമ്പളം ലഭിക്കുന്നതിന് നിലവിൽ തടസ്സങ്ങളുണ്ടോ; ഉണ്ടെങ്കിൽ എന്താണെന്ന് വ്യക്തമാക്കാമോ; ഇവർക്ക് ശമ്പളം ലഭ്യമാക്കുന്നതിനാവശ്യമായ നടപടി സ്വീകരിക്കാമോ?

തോടന്നൂർ ഉപജില്ലയിൽപ്പെട്ട ആറങ്ങാട് എം.എൽ.പി. സ്കൂളിൽ നിലവിലുള്ള എല്ലാ കെട്ടിടങ്ങളും മാറ്റി പുതിയ കെട്ടിടം പണിതെങ്കിലും 2019-20 വർഷം സ്കൂൾ കെട്ടിടങ്ങളുടെ സുരക്ഷാ സർട്ടിഫിക്കറ്റ് ഇതുവരെ മാനേജർ ഹാജരാക്കിയിട്ടില്ല. തന്മൂലം പ്രസ്തുത സ്കൂളിന്റെ 2019-20 വർഷത്തെ തസ്തിക നിർണ്ണയം ഇതുവരെ പൂർത്തീകരിച്ചിട്ടില്ല. ഓരോ വർഷവും സ്കൂൾ കെട്ടിടങ്ങളുടെ ഫിറ്റ്നെസ് സർട്ടിഫിക്കറ്റിനുള്ള അപേക്ഷ തയ്യാറാക്കി ബന്ധപ്പെട്ട തദ്ദേശസ്വയംഭരണ വകുപ്പ് അസിസ്റ്റന്റ് എഞ്ചിനീയർ മുന്മാകെ സമർപ്പിച്ച് കെട്ടിട പരിശോധന നടത്തിച്ച് ജൂലൈ 15-നകം ഫിറ്റ്നെസ് സർട്ടിഫിക്കറ്റ് ഹാജരാക്കുക എന്നത് സ്കൂൾ മാനേജരിൽ നിക്ഷിപ്തമായ നടപടിക്രമമാണ്. പുതുതായി നിർമ്മിച്ച സ്കൂൾ കെട്ടിടത്തിന്റെ സുരക്ഷാ സർട്ടിഫിക്കറ്റ് നൽകുന്നതിനുള്ള അധികാരം അസിസ്റ്റന്റ് എക്സിക്യൂട്ടീവ് എഞ്ചിനീയർക്കുമാണ്. എയ്ഡഡ് സ്കൂൾ അധ്യാപകർക്ക് ശമ്പളവും ആനുകൂല്യങ്ങളും നൽകുന്നത് ഓരോ വർഷവും മാനേജർ ഹാജരാക്കുന്ന സ്കൂൾ കെട്ടിടങ്ങളുടെ സുരക്ഷാ സർട്ടിഫിക്കറ്റിന്റെ അടിസ്ഥാനത്തിൽ, കുട്ടികളുടെ എണ്ണം പരിഗണിച്ച് നടത്തുന്ന തസ്തിക നിർണ്ണയ പ്രകാരമാണ്.

**ചിത്തിരപുരം ഗവൺമെന്റ് ഐ.ടി.ഐ.-ക്ക് എൻ.ഒ.സി.**

**നൽകുന്നതിന് നടപടി**

234(844) ശ്രീ. എ. രാജ: താഴെക്കാണുന്ന ചോദ്യങ്ങൾക്ക് പൊതു വിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ദേവികുളം നിയോജകമണ്ഡലത്തിൽ ചിത്തിരപുരത്ത് പ്രവർത്തിക്കുന്ന ഗവൺമെന്റ് ITI-ക്ക് അനുവദിച്ച സ്ഥലത്തിന്റെ ബി.ടി.ആർ.-ൽ പൊതുവിദ്യാഭ്യാസ വകുപ്പ് എന്ന് പേര് ചേർത്തിരിക്കുന്നതിനാൽ പൊതുവിദ്യാഭ്യാസ വകുപ്പ് എൻ.ഒ.സി. നൽകുന്നതിന് ഫയൽ ലഭിച്ചിട്ടുണ്ടോ; അറിയിക്കുമോ;

(ബി) ആയതിന് നാളിതുവരെ സ്വീകരിച്ച നടപടികൾ വിശദമാക്കാമോ;

&

(സി) ഫയൽ വേഗത്തിൽ തീർപ്പാക്കുന്നതിനുള്ള നടപടികൾ സ്വീകരിക്കുമോ എന്ന് അറിയിക്കുമോ?

(എ-സി) പൊതുവിദ്യാഭ്യാസ വകുപ്പിൽനിന്ന് എൻ.ഒ.സി. നൽകുന്നതിനായി ഫയൽ ലഭിച്ചിട്ടില്ല. എന്നാൽ പ്രസ്തുത ആവശ്യം ചൂണ്ടിക്കാട്ടി ചിത്തിരപുരം ഗവൺമെന്റ് ഐ.ടി.ഐ. പ്രിൻസിപ്പൽ ഇടുക്കി വിദ്യാഭ്യാസ ഉപഡയറക്ടർക്ക് പ്രൊപ്പോസൽ സമർപ്പിക്കുകയും ആയതിന്മേൽ നടപടി സ്വീകരിച്ചുവരികയും ചെയ്യുന്നു. നടപടി വേഗത്തിലാക്കാൻ വിദ്യാഭ്യാസ ഉപഡയറക്ടർക്ക് നിർദ്ദേശം നൽകുന്നതാണ്.

സ്പെഷ്യൽ സൂപ്പർകളുടെ പ്രവർത്തനം

235 (845) ഡോ. കെ. ടി. ജലീൽ:

ശ്രീ. വി. കെ. പ്രശാന്ത്:

ശ്രീ. കെ. പ്രേംകുമാർ:

ശ്രീ. എൻ. കെ. അക്ബർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സർക്കാർ-എയ്ഡഡ് മേഖലയിൽ കാഴ്ച/ കേൾവി പരിമിതിയുള്ള ഭിന്നശേഷിക്കാരായ കുട്ടികൾ പഠിക്കുന്ന സ്പെഷ്യൽ സ്കൂളുകളുടെ പ്രവർത്തനങ്ങൾ വിലയിരുത്തിയിട്ടുണ്ടോ?

അക്കാദമികപരമായ കാര്യങ്ങളിൽ എസ്.സി.ഇ.ആർ.ടി.-യുമായി ബന്ധപ്പെട്ട പ്രവർത്തനം വിലയിരുത്തുന്നുണ്ട്. കൂടാതെ സർക്കാർ സ്പെഷ്യൽ സ്കൂളുകളുടെ ഭൗതിക സാഹചര്യ വികസനത്തിനായി വർഷാവർഷങ്ങളിൽ പ്ലാൻ ഫണ്ടിൽനിന്നും ഫണ്ട് നൽകിവരുന്നു. ആയതിന്റെ പുരോഗതി വിലയിരുത്താറുണ്ട്.

(ബി) സൂക്ഷ്മതയോടെ പ്രവർത്തിക്കാത്തതിനാൽ അധ്യാപകരുടെ സഹകരണത്തോടെ വീടുകളിൽ പഠനം നടത്തുന്ന ഇത്തരം കുട്ടികളെയും ഭക്ഷ്യഭരതാ അലവൻസ് ഭക്ഷ്യകുറിപ്പുകളായി വീടുകളിൽ വിതരണം ചെയ്യുന്ന പദ്ധതിയിലുൾപ്പെടുത്തിയിട്ടുണ്ടോ?

'കോവിഡ്-19'-ന്റെ പശ്ചാത്തലത്തിൽ, നടപ്പ് അധ്യയന വർഷം (2021-22) സ്കൂളുകൾ തുറന്ന പ്രവർത്തിക്കുന്നതുവരെ, നിലവിൽ സംസ്ഥാനത്തെ സ്കൂൾ ഉച്ചഭക്ഷണ പദ്ധതിയുടെ പരിധിയിൽവരാത്ത സ്പെഷ്യൽ വിദ്യാലയങ്ങളിലെ ഒന്നാം ക്ലാസ് മുതൽ എട്ടാം ക്ലാസ്സവരെയുള്ള കാഴ്ച/കേൾവി പരിമിതിയുള്ള ഭിന്നശേഷിക്കാരായ കുട്ടികൾക്കകൂടി ടി പദ്ധതിയുടെ ഭാഗമായുള്ള "ഭക്ഷ്യ ഭദ്രതാ അലവൻസ്" ഭക്ഷ്യ കിറ്റുകളിലായി കേരളാ സ്റ്റേറ്റ് സിവിൽ സപ്ലൈസ് കോർപ്പറേഷന്റെ (സപ്ലൈകോ) സഹകരണത്തോടെ വിതരണം ചെയ്യുന്നതിന് 29-06-2021-ലെ ജി.ഒ. (ആർ.ടി) നമ്പർ 3191/2021/ പൊ.വി.വ. നമ്പർ ഉത്തരവ് പ്രകാരം സർക്കാർ അനുമതി നൽകിയിട്ടുണ്ട്. അർഹരായ എല്ലാ വിഭാഗം കുട്ടികൾക്കുമുള്ള " ഭക്ഷ്യ ഭദ്രതാ അലവൻസ്" വിതരണം ആരംഭിക്കുമ്പോൾ, മേൽ പരാമർശിച്ച കുട്ടികൾക്കുള്ള ഭക്ഷ്യ കിറ്റുകൾ അവരുടെ വീടിനടുത്തുള്ള ഏതെങ്കിലും വിദ്യാലയം മുഖേന വിതരണം ചെയ്യുന്നതിനുള്ള നടപടി സ്വീകരിച്ചുവരികയാണ്.